

Rama Stuti

——
रामस्तुतिः ९

——
Document Information



Text title : Rama Stuti

File name : rAmastutiH9.itx

Category : raama, moropanta, stuti

Location : doc_raama

Author : Mayurakavi or Moropanta

Proofread by : Rajesh Thyagarajan

Description/comments : Stotras composed by Moropanta mayUrakavi

Latest update : December 23, 2023

Send corrections to : sanskrit at cheerful dot c om


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 23, 2023

sanskritdocuments.org



రామస్తుతి: ౯



(*)

(ఔపచ్ఛందసికం వృత్తమ్)

రఘునాథ! | దయాం కురు ప్రపన్నే మయి దీనేఽలసమేనమద్య ముఞ్చ |
సదయః సదయస్త్వమేవ(౧) కిం తే మునిగీతం న యశః శ్రుతం పవిత్రమ్ || ౧||

అసదన్తకరాః శరాః ఖరాస్తే యమదణ్ణాత్సతతం సతాం సహాయాః |
కిమదో విమదో న యన్మనోభూరతసుః శర్వదృగ్మినా కృతోఽపి || ౨||

గ్రసతే త్వదిష్ఠుర్ద్విషం న రాహుః న తథేదుం కవయో నరేశ్వరాహుః |
జహి రోషమరిం సతామలం కా సరుషో హస్త ధియోఽపి రామ! లఙ్కా || 3||

యది వానరసఖ్యమేవమీడ్యం కిము వక్తవ్యమహా నరైస్తదేభిః |
అధిసంస్మృతిసిన్ధు(౨) నేతుమేకం కురు భోః(3) ! కిం స్వకృతే కృతేన తేన ? || ౪||

విరహో న పితాపి సాంస్వితో యో విలపమేవ మృతస్వదేకచిత్తః |
భహమజ్ఞతమస్తమద్య యాచే తృణవత్సక్తసదజ్ఞనానుజం(౪) త్వామ్ || ౫||

న హి తన్న హితం నతైర్వదీశ! | స్మృతమేకం ఖలు సావకం పదాబ్జమ్ |
అమరైర్భ్రమరైరివాతిలుబ్ధైః పరిపీతం మునిభిశ్చ రాజహంసైః || ౬||

న ఫలం విషయాః ఫలం తు దాస్యం తవ జన్తోవరమత్ర జీవనస్య |
తదృతే న దృతేరివాస్య(౫) రామ! క్షణమప్యుచ్ఛసితం సతాం ప్రశస్యమ్ || ౭||

దురితోదధితో దరప్రయత్నాన్మునిదారాన్దయయా(౬) యదుజ్జహార |
పదపద్మరజస్తవాస్తు తన్నే నతరక్షావికలం(౭) కలఙ్కనుత్సై || ౮||

విషయప్లవగైశ్వలస్వభావైః(౮) సహ సఖ్యం గతమేనమారమతుల్యం |
రహితం ప్రియయాపి శుద్ధవృత్త్యా బత సత్యా వ్యసనేఽవ మాం నృపాల(మ్?) || ౯||

వితరస్వమృతం(౯) కరైరనేకైర్న జడాత్మానమహం భజేఽపి తప్తః |
అమృతం తవ నామ పాతుమిహే యదభూచ్ఛులభృతోఽపి తాపశ్శాన్త్యైః || ౧౦||

బహువః సవితుః కులే ప్రనూతాస్తవమలం తేభ్య ఉతాపి గోత్రకర్తుః(౧౦)

ద్వికరోఽప్యకరోః సమూలమేకో జగతాం తాపతమఃక్షయం స్వయం యత్ ॥ ౧౧॥

సుధియో యుధి యోధమూర్ధరత్నం వికిరన్తం విశిఖానరిష్యసుఘ్నాన్ ।

కరుణం తరుణం పురాణమాహుర్నరమీశం కథముగ్రమక్రథం త్వాం ? ॥ ౧౨॥

పరిపాలయ మామనాథమార్తం భవరోగేణ నేసోఢవేదనేన(౧౧)

సుఖయత్యుదితశ్చకోరమిన్దః కమలం భానురథో మయూరమబ్ధః(౧౨) ॥ ౧౩॥

తవ(౧౩) భక్తజనేన మత్సదృశాః శుచినోదారతరేణ నిస్తులేన ।

వివదోఽత్ర నముద్ధృతాః ప్రభూతాః కిమదో రాఘవ! విస్మృతోఽహమేకః ? ॥ ౧౪॥

ఆహిషూగ్రమరం(౧౪) గరం తమస్తే న పరోత్కర్షసహః సురాః సమస్తే ।

భువనే పరిదర్శితః సమస్తే సమనుక్రోశభరః ప్రభో! నమస్తే ॥ ౧౫॥

కృపయా నృప! । యాః స్వధామ నీతా విరహం సోఢుమనిష్ఠురాః ప్రజాస్తాః ।

అయి భో! మయి మోగలాలనే తస్కృతినత్వం త్వయి వా కిమత్ర యుక్తం ? ॥ ౧౬॥

యశసా విమలేన సన్మతేనాపి చ గీతేన మునీశ్వరేణ తేన ।

కథమార్యముఖాత్తదాతోదృఽహం(౧౬) పరిపీతేన న పావితోఽస్మి పాపః ? ॥ ౧౭॥

కలినా ప్రబలేన రాహుణేదోరివ తేజో యశసస్తవాపి పీతమ్ ।

కథమేవమహం బ్రవీమ్యశక్కం బుధశిష్యోఽపి చ సత్స్వదో విగీతమ్? ॥ ౧౮॥

యశసాప్యవికిత్స్య ఏక ఆహోస్విదహం నిస్తుల ఏవమేవ దోషి ।

న సతాం మతమేతదప్యసారం విషహేద్ధామ తమో న గాఢమార్కమ్ ॥ ౧౯॥

కురు యత్సదృశం వ్రతస్య లోకే యశసశ్చాపి సువిశ్రుతస్య తస్య ।

కిమతోఽధికమేష దీనబన్ధో ! గతిమన్ధో గహనే న వేత్తి దీనః ॥ ౨౦॥

శమనం న హి పశ్యతి ప్రభో! । త్వాం శమనం(౧౯) తం లభతే జనః ప్రపన్నః ।

అసకృచ్చుతమిస్థమార్యవక్త్రాత్సదసి స్వాదువచః సతాం సుధాతః ॥ ౨౧॥

అనవద్యగుణార్య రామ! । భోః ! కిం బహునోక్తేన పదోపకణ్ణమేత్య ।

స్వదృశః సదృశః ప్రభో! భవేద్యః కృపణే త్వం మయి తం కురు ప్రసాదమ్ ॥ ౨౨॥

నమదుద్ధరణం సుదుష్కరం తే మృతముజ్జీవయతః శిశుం ద్విజాతేః ।

దృషదప్యతిసున్దరీ కృతైవ ప్రభుణా కిం న వచః శ్రుతం శునోఽపి ॥ ౨౩॥

వశమారతమిగ్గితజ్ఞమాజ్ఞాకరమప్యాకులయన్త్రి(౧౮) మామనాథమ్ ।

అనయం జనయన్త్రి రామ! కామప్రముఖా హస్త కథం భవత్పురేఽపి ॥ ౨౪॥

న జనే భజనేఽలసః ప్రమాదత్విపటుర్వేత్సఘరగ్వరం(౧౯) మయాశ ! |
 న హి తైరహితైరయం న బద్ధః కథమేవం సతి కింకరః కరోతు || ౨౫ ||
 ద్విషతా దశకన్ధరేణ రుద్ధా పురి శుద్ధా దయితాపి సా తదాసీం |
 భవతో భజనం కిమిశ! చక్రే స చ నక్రేణ వశీకృతః కరోన్యః || ౨౬ ||
 చరణస్మరణం సదా న దాసస్తవ కర్తుం క్షమ ఉత్సుకోఽప్యభాగ్యః |
 సుతనస్తుముఖానువర్తినా యన్యనసాస్తర్వత యన్త్రితోఽస్యతన్త్రః || ౨౭ ||
 స్మరణం శరణం మమేతి యుష్మచ్ఛరణాబ్జస్య న చాన్యదస్తి జానే |
 బహిరన్తరపి ద్విషవిరుద్ధోఽప్యహమార్తోఽర్తిహరం క్వచిరస్మరామి || ౨౮ ||
 ద్విరదే చిరదేవనాభితప్తైఽత్యుచితశ్చేత్కరుణాకటాక్షపాతః |
 పద ఏవ స శత్రుణా గృహీతః ప్రబలైః షడ్భిరయం తు సర్వతోఽపి || ౨౯ ||
 బహువారమహం ద్విషద్భిరసహ పాతిత ఏవ గర్భగర్భే |
 శృణు దేవ ! తదేవ కృచ్ఛామాప్తోఽమితకల్పానధునాపి తత్ర వర్తే || ౩౦ ||
 ద్విషతోఽప్యనుజే కృతః ప్రపోఽథ చ సుగ్రీవవలీముఖే ప్రసాదః |
 దరసాదరసాత్వయా(౨౦) తథా మయ్యపి దీనే స సదార్య ! కార్య ఏవ || ౩౧ ||
 రిపుభిః కృతగజ్జానం జనం కః కృపణం స్వం శరణం భియాప్తమార్యః |
 సదయః పరిపాలయేన శక్తః స్వనురక్తః సుకృతే నయే యశోధీ || ౩౨ ||
 కుపితోఽసి కిమాగసా న సాధుః కృతమన్తౌ ప్రణతే జనేఽప్రసన్నః |
 నమనాదితరన్నిసర్గసిద్ధ కిమివార్యేశ! న పాపినామసన్నః || ౩౩ ||
 శరదా వరదాధిరాజ! కృన్నః పయసో వార్యత ఏవ మజ్ఞు పజ్కుః |
 తవ తూడితయా దృశాఽతమస్కః క్రియతే చన్వికయేవ సర్వరజ్కుః || ౩౪ ||
 పివతోఽఖిలతాపపాపహస్త్రి తవ కీర్తిర్బృతమేవ సత్సుధాతః |
 అపి చేశశిరోధిదేవతాతః శ్రుతముచ్చైరితి హస్త సత్సుధాతః || ౩౫ ||
 జహి(౨౧) మామహిమావహం విభో! మాం జనమేవంవిధమన్యమప్యవహ్యం |
 భయసా హి వినా సువర్ణహేతోర్న గుణః స్పర్శమణేః ప్రసిద్ధిమేతి || ౩౬ ||
 సుకృతం న కిమస్య పజ్కమగ్నామబలా గాం విపదః సముద్ధిధీర్షోః |
 మృతిభీతమరిం తృణాస్యమాజీ(౨౨) జయినస్తాద్వృశ ఏవ పాలయన్తి || ౩౭ ||
 కరుణావరుణాలయ ! | ప్రభో! స్యాన్మమ కిం స్వర్గసదాం(౨౩) జడేన తేన |
 తరుణా తరుణార్కతప్తమూర్తేః సరసాలేవన గజస్య వా భవేత్కిమ్ || ౩౮ ||

శిలయా కపిభిర్నిశాచరేణ ద్విజరాజేన మహేశ్వరేణ సేవ్యః ।
 స్వమితీశ! భవంతమాశ్రితోహం ససురా ముక్తిమితాస్త్యయైవ దేవ్యః ॥ ౩౯ ॥
 సహితం ప్రియయా శ్రియాత్తమూర్త్యా మహితం భూపమునీన్ద్రదేవవృన్దైః ।
 రహితం విగుణైః సదా(౨౪) గుణాథయం స్వహితం రామ కమన్యమాశ్రయామి ॥ ౪౦ ॥
 అయి! తం శ్రిత ఏష ఇన్దిరాయా దయితం త్వామహమాద్యమీశ్వరాణాం ।
 మయి తన్త్ర ఇహోప్యశర్మహోసం శయితం తర్తుమధాతిధమద్య విశ్వమ్ ॥ ౪౧ ॥
 మనసి స్మృతిరస్తు తాపహస్త్రీ వదనే నామ భవామయాషధం చ ।
 శ్రవసీ చ వశీకరోతు కీర్తిస్తవ సీతాదయితేతి మే మనీషా ॥ ౪౨ ॥
 వరదేశ్వర! । దేవ ! దేహి దాస్యం దయయా దర్శయ పాదపద్మమాశు ।
 ఆయనం నయనం విపక్షమపాతం(౨౫) తవ గోర్వత్సవదేవ పశ్యతీశ! ॥ ౪౩ ॥
 స్పృశతా దృషదం పదేన యుక్తం దయితాం భూమిభువం సదా హృదా తే ।
 బత బాహుయుగేన ధన్వ(౨౬) బైణం కుత ఆప్తం కఠినస్వమార్యదృగ్భ్యామ్ ॥ ౪౪ ॥
 న జనం వ్యజనం ప్రియాగృహీతం సరసోశిరసరోజపత్రక్లప్తం ।
 సుఖయత్యతితాపతప్తమాప్తోత్తమ తే నామ యథా కథోపనీతమ్ ॥ ౪౫ ॥
 సతతం యది దీనబన్ధురేతద్బహు తే సమ్మతమాత్మనామ రామ! ।
 అయి! కిం మయి కింకరైఃపి దీనే కరుణాం కర్తుమియాన్కృతో విలम्బుః ॥ ౪౬ ॥
 నవతామరసేన మృగపోతస్తృషితో రామ! । యథా వ్యథాహరేణ ।
 భవతామరసేవ్యపాదుకేన స్వగుణైస్తోషకరైర్వశీకృతోహమ్ ॥ ౪౭ ॥
 తవ నామ భవద్భ్రతే(౨౮) సుదూరాదపి చేత్కర్ణముపైతి సజ్జనేన ।
 ఉదితం ముదితం కరోతి చేతో దయితాయా ఇవ వాచికేం(౨౯) ప్రియస్య ॥ ౪౮ ॥
 ధనినః సుఖినస్తవైవ నామ్నా పరతః ప్రాకృతతో ధనాదనిత్యాత్ ।
 ధనికా న నికామమోదపాత్రం జఠరాద్విభ్యతి యే స్వకాదపీశ! ॥ ౪౯ ॥
 భవతో భవతోషదేన నామ్నా భిదురేణామృతగర్వపర్వతస్య ।
 భవతోభవ(౨౯) తోకమాత్మనోహరివ మోచ్యః స్వహితేచ్ఛునాహమజ్ఞః ॥ ౫౦ ॥
 తవ సద్భిషాస్తకైరుదారైః సదయైరాప్తతమైరుపేక్షితః కిం ।
 న(౩౦) వినశ్యదుపేక్ష్యమస్య కార్యం త్వితి యత్నా ఖలు పత్యురత్యుపాస్తిః ॥ ౫౧ ॥
 రహసీశ నిపీయతే(౩౧) ప్రసాదామృతమాకణ్ణమితా ముదం హి సన్తః ।

వితరన్తి న మహ్యామీషదేతే బత కుక్షిమ్భురీతిమాద్రియన్తే || ౫౨ ||
 సకృపాః కథమార్తమస్య శక్తం కృపణం మాం శరణాగతం న పాన్తి |
 అమితాన్న దయామృతాదుదారా అపి దాతుం కథమీపదుస్సహన్తే || ౫౩ ||
 విభవేఽధిగతేఽమితే సుహృద్భిర్న సమం కేవలమేవ సాకమన్యైః |
 కృపణైరహితైరపి ప్రకామం సుఖమార్యేశ్వర! సాధవో భజన్తే || ౫౪ ||
 త్వముదారవరః కథం సఖాయస్తవ సఖ్యుర్నను నో సమానశీలాః |
 మయి తేఽత్రభవాన్కాపావివార్యే బత బుద్ధం యుభయేఽపి తుల్యశీలాః || ౫౫ ||
 యది నాథ! | గతోఽసి సాకమిష్టైర్వరమస్మాన్కృపణాఞ్చృతాన్వమేవ |
 నను పాలయతా కృతోఽత్ర కః స క్వ చ కిం చానిలనన్దనోఽపరో వా || ౫౬ ||
 స తు సమ్ప్రతి గన్ధమాదనాద్రావితి నాథ! | శ్రుతమస్తు నః కిమూనం |
 పరమేకమహాన్యసర్వకార్యస్మృతిరోధి వ్యసనం హి సద్భిరుక్తమ్(౩౨) || ౫౭ ||
 స హి కిన్నరచారణాదిగీతం మునిభిః సాకముదశ్రు మీలితాక్షం |
 సతతం చరితామృతాసవం తే పిబతి త్వక్షభయోఽస్మృతాఖిలేహః || ౫౮ ||
 శ్రుతమేవమపిహ యత్ర నామ్నస్తవ సజ్జీర్తనమేష తత్ర తత్ర |
 రచితాఞ్జాలిరశ్రుపూర్ణదృక్చేత్యపి వాత్మీకిమునేర్న గరిపార్థా(౩౩) || ౫౯ ||
 అయి నాథ! | కథం ను తర్హి సాధుర్వత సోఽద్యాపి కపిర్మయా న దృష్టః |
 యది పాతకనష్టదృష్టిరస్మి ప్రతిమాం తేఽహమహో కథం పిబామి ? || ౬౦ ||
 స్వజనో వరమాత్మనః ప్రియత్వాత్ప్రతిమాతః కిమితీశ! | చేత్తథాస్తాం |
 భవతో భవతోపదాచ్ఛ నామ్నోఽప్యధికః కిం శ్రవణోత్సుకోఽస్మి దీనః || ౬౧ ||
 అధికో నిజనామతో మతోఽయం స్వజనన్తే యది తర్హి రామ! | తేన |
 క్షమిణాతిదయావతాథ న ద్యోఽఖిలతాపాపహ ! కీర్తనేన భావ్యమ్ || ౬౨ ||
 అలమోమితి చేత్కథం న నాథ! | ద్రుతమద్యాప్యపయాతి హన్త పాతుం |
 అసకృద్ధి పురా స్మృతస్తదాస్తామ ధునైవాపి తు చేతసా స్మరామి || ౬౩ ||
 అయి కీశవరాప్తవర్య! | సాధూత్తమ ! సీతాహృదయవ్యభోషణోక్తే |
 రఘువీర ! యశఃసుధాకరస్య స్వమననోఽస్యనవద్యపక్ష ఏషః || ౬౪ ||
 అధునాపి చ సంస్తుతో న చాస్యాం స కవీన్ద్రో(౩౪) ముదితః స్తుతౌ కథం స్యాత్ |
 ఇతి వాచ్యమహో యతోఽధికస్తే భజకస్త్యత్త ఉదార ఆశుతోషః || ౬౫ ||

కృతయైవ యయా కయాపి నుత్యా ముదమాప్నోషి విభో! భజజ్జనేన |
కిము యోఽభ్యధికః కృపాలురార్యో భవతో భాగవతో మతోఽతిసాధుః || ౬౬ ||

భగవన్ ! | స(౩౫) సమీరసూనురార్యస్త్యయి తే నామ్ని చ సాధుమోదధామ్ని |
పరమాదృత ఇత్యవైమి తద్వత్స్మరతాముద్ధరణేన నూనమద్య || ౬౭ ||

స సమీరసుతః కృతప్రయాసః సుతరాం సమ్ప్రతి సాధువిశ్రమార్థం |
సఖిభిశ్చరితాసవం తవాలం పరిపీయాద్య సుఖం సమం ను సుప్తః || ౬౮ ||

న కృతః ఖలు లక్ష్మణేన దేవ్యా భవతా వాత్ర సుహృన్మణౌ ప్రసాదః |
కథమేష న ఖిన్నమానసః స్యాదనురూపామమవాప్య సత్కృతిం స్వామ్ || ౬౯ ||

స హి కష్టభుగేవ దేవ! | సీతా ఇతరే తు స్వపదం సహైవ సర్వే |
న కుశస్య(౩౬) లవస్య వాప్యమాత్యేష్వపి తే హస్తపదః కృతో మహాత్మా || ౭౦ ||

అథ కిం బహునా(౩౭) భవాన్ దయాలుర్ను కృతజ్ఞో న వరప్రదో న చాప్తః |
త్యజతానుజదారమారుతీంస్త్రై(౩౮) కృతినా కిం సుకృతం కృతం కృపాలో! || ౭౧ ||

న భవాన్న భవజ్ఞనోఽపి దీనేష్వశుచిష్వద్య కలావద్యకాలే |
కరుణో వరదం కృతజ్ఞమేకం తవ తేషామపి నామ రామ! కామమ్ || ౭౨ ||

ఇతి శ్రీరామే స్తవోఽర్పితోఽయమ్ |

ఇతి శ్రీరామనందనమయూరేశ్వరకృతా రామస్తుతిః సమాప్తా |

టీప్పణి

* | అత్ర కవిః సంసారదావానలదగ్ధః స్వసముద్ధరణాయోపాస్యం దైవతం
శ్రీరామవంద్యం స్తౌతి రఘునాథేత్యాదినా | భవాటపిపరిభ్రమణపరిఖిన్నశ్చ స్వోద్ధారే
బిలమ్బమసహమానో దురితవారిధిత్యమాత్మనోఽత్ర నిదానమాశక్యమానశ్చ
శ్రీరామచరితాదేవ బహూన్యదాహరణాని సముపన్యస్య “పాపినాముద్ధార ఏవ తే వ్రతం,
అహం చ తేషామగ్రణీః తన్మామపి ద్రుతం సముద్ధర” ఇతి చ విజ్ఞాపయతి |

౧| సతాం అయః శుభజ్కరః |

౨| భవసాగరే ఇత్యర్థః |

౩| హస్తదోషః-భో |

౪| తృణవత్ త్యక్తౌ సదగ్గనా పతివ్రతా సీతా అనుజశ్చ లక్ష్మణో యేన సః |

౫| దృతిశ్చ-మభస్రా | యథా భస్రాయా ఉచ్యస్వసితమకిశ్చోత్కరం తథా తవ దాస్యాదృతే
జన్తోరీవనం నిష్ఫలమిత్యర్థః |

౬| దరప్రయత్నాత్ అల్పేనవాయాసేన |

౭| నతానాం భక్తానాం రక్షాయాం రక్షణ వికలం సర్వదా వ్యాప్త ప్రయతమానమితి యావత్ |

౮| యథా స్వం శుద్ధవృత్త్యా పతివ్రతయా సీతయా వినాకృతశ్చలస్వభావైర్వానరైః సహ సఖ్యమకరోస్తథాహమపి శుద్ధవృత్త్యా సదాచారేణ రహినశ్చఞ్చలైవిషయప్లవగైః సఖ్యమకరవమ్ | తదాత్మసబ్రహ్మచారిణం మాం హే నృపాల త్వం రక్షేతి యోజనీయమ్ | శుద్ధవృత్త్యైతి పదం శ్లేషణ యోజనీయమ్ |

౯| జడాత్మా డలయోరభేదాజ్జలాత్మా చన్ద్రః | జడమ్వరూప ఇతి ధ్వనిః | చన్ద్రః అనేకైః కరైః కిరణైః అమృతం వితరతు | తప్తోఽప్యహం తం జడాత్మానం జలాత్మానపీతి అపిశబ్ద ఆవృత్త్యా ద్విరోజ్యః | న భజే | యత్తవ నామ శూలభృతోఽపి శశిశేఖరస్య శివస్యాపి తాపం శమమనయత్తత్తే నామైవ మేఽమృతం తదహం పాతుమిచ్ఛామీత్యర్థః | అత్ర శశినామృతవర్షిణా శూలభూతః శివస్య తాపో న శాన్తి నీతః స చ తవ నామ్నా నీత ఇతి శశినోఽపి తే నామ గుణవత్తరమితి వ్యజ్యతే |

౧౦| గోత్రకర్తుః మూలపురుషాత్పవితూరిత్యర్థః |

౧౧| న సోఢా నసోఢత్యత్ర నశద్వేన సుపుష్పేతి సమాసః |

౧౨| అబ్ధో మేఘః | కవిపక్షే తు ధ్వనినా ఘనశ్యామో రామ ఇత్యర్థః |

౧౩| “యశసా చ జనన మత్సద్భుజాః శుచినోదారతరేణ తేఽతులేన” | ఇతి సాధుః పాఠః | (మయూరకవిః) |

౧౪| అహిషు నపేంషు ఉగ్రం గరం అలం ప్రభూతమస్తి | అతస్తేఽహయస్తమః తమస్స్వరూపాః సన్తి | సురాః దేవా అపి పరోత్కృషసహాః న | అతస్తేఽపి తమఃస్వరూపా ఇత్యర్థః | కిన్తు హే ప్రభో, తే సమనుక్రోశభరః కారుణ్యభరః సమస్తే భువనే సమః | దృశ్యతే ఇతి శేషః | నాగలోకాత్పర్వలోకాచ్చ మర్త్యలోక ఏవ తే కారుణ్యభరాత్ప్రృశస్త ఇతి భావః |

౧౫| తస్మిన్ యశసి ఆదృతః ఆదరయుక్తః ఆర్యముఖాత్ సద్భ్యః త్వద్యశః శ్రుతవానప్యహం న పావితోఽస్మితి యోజనా |

౧౬| అహం తథా దోషైర్వాతపిత్తకఫైః పాతకైశ్చ వ్యాపృతశరీరః యథా తవ యశోఽపి మే వ్యాధి న ప్రతికుర్యాదితి యత్సతాం మత తదసారం న సారవదేవేత్యర్థః | కిన్తు ఆర్క ధామ సవితుస్తేజః యథా గాఢం తమః న విషహతే తదైవ తవ యశసా అహమపి సముద్ధర్తవ్య ఏవేతి భావః |

౧౭| శమనో యమః తమ్ | మరణమిత్యర్థః |

౧౮| కామప్రముఖాః వశమనాథమపి మామాకులయాన్త్రి అనయం చ జనయన్తీతి యోజనా

౧౯| అఘదృక్షు పాపిషు వరం శ్రేష్ఠమ | తైః అహితైః అయం బద్ధః న ఇతి న ఇత్యన్వయః |

౨౦| దరస్య భయస్య సాదో నాశః తస్మిన్ యః రసః ప్రేమా తస్మాద్ధేతోః హే ఆర్య! సదా త్వయా దీనే మయ్యపి స ప్రసాదః కార్య పవేత్యర్థః |

౨౧| హే విభో అహిమావహం సంతాపకరం మాం తథా చాన్యమపి అవ ద్యం దుష్టం జహి | పాపినాం సత్త్వం చ జగత్సవశ్యమిత్యాహ | అయనేతి | సువర్ణహేతోః స్పర్శమణేః సత్త్వేఽపి అయసోఽభావే తస్య గుణః ప్రసిద్ధ వైతి | తథా మాదృశాం పాపినామభావే నమదుద్ధరణాఖ్యస్తవ గణః ప్రసిద్ధిం నోపేయాదితి భావః |

౨౨| తృణమాన్యే యస్య సః ప్రపన్న ఇతి యావత్ | ఇయం లోకోక్తిః |

౨౩| “స్వర్ణనుషా” ఇతి పారాస్తరమ (కవిలిఖితమ్) |

౨౪| “గుణైర్యుతం కం స్వహితం త్వా ద్య వినా” ఇతి పారాస్తరమ |

౨౫| విగతః పక్షపాతః అక్షినిమీలనం యస్మిన్ కర్మణి |

౨౬| ధ న్వ ధనుః |

౨౭| భవదృతే భవదర్శనం వినాపీత్యర్థః |

౨౮| సన్దేశః |

౨౯| అభవ అజ ఇతి సమ్బుద్ధిః | ఆత్మనః తోకమపత్యం అజ్ఞః అహం స్వహితేచ్ఛునా త్వయైవ అహేరివ భవతః సంసారాన్మోచ్య ఇతి యోజనా |

౩౦| వినాశం గచ్ఛత్ అస్య భగవతః కార్యం న ఉపేక్ష్యమ్ | సద్భిరితి శేషః | సా హి పత్యుః తే అత్యుపాస్తిః పరమోపాసనేత్యర్థః |

౩౧| నిపీయతే ఇత్యస్య సద్భిరితి కర్తృపదమ్ |

౩౨| మహాద్భిరితి పారాస్తరమ్ |

౩౩| అసత్యా |

౩౪| వాల్మాకీః |

౩౫| స ఇత్యపేక్షితమపి మాతృకాద్వయేఽపి న దృశ్యతే |

౩౬| హనూమతస్త్యయా కుశస్య లవస్య వా మన్త్రిషు పదం న దత్తమితి భావః

౩౭| “భవాన్ కృతశో న దయాలుర్ను “ఇతి పారాస్తరమ్ |

౩౮| అనుజః లక్ష్యణః, దారాః సీతా మారుతిశ్చ తాన్త్యజతేతి యోజనీయమ్ |

Proofread by Rajesh Thyagarajan

Rama Stuti

pdf was typeset on December 23, 2023

Please send corrections to sanskrit@cheerful.com

